

सांगली मिरज आणि कुपवाड शहर महानगरपालिका  
सन २००६ ते २०१० या कालावधीतील लेख्यांचे विशेष  
लेखा परिक्षण करणेबाबत

**महाराष्ट्र शासन**

नगर विकास विभाग

शासन निर्णय क्र.सांमपा- ३०१०/१०८१/प्र.क्र.३९९/२०१० /नवि-२२

मंत्रालय, मुंबई ४०० ०३२

दिनांक : २० जून, २०११

- वाचा :-** (१) आपले पत्र क्र.मनपा/प्रशावि/सां/४/२४६/२०१०-११,दि.१७.८.२०१०.  
(२) आपले पत्र क्र.मनपा/प्रशावि-१/९५/२०१०-२०११,दि.१४.९.२०१०.  
(३) आपले पत्र क्र.मनपा/प्रशावि-१/९५/२०१०-११,दि. ८.९.२०१०.

**प्रस्तावना :-**

सांगली मिरज आणि कुपवाड शहर महानगरपालिकेतील कारभाराबाबत शासनास नागरिक हक्क संघटना सांगली तसेच अन्य नागरिकांकडून आणि विरोधी पक्षनेता महाराष्ट्र विधानपरिषद यांचेकडून तक्रारी प्राप्त होवून कलम ६७(३) च्या गैरवापर, झोपडपट्टी पुनर्वसन योजना, ई-गव्हर्नन्स, परस्पर धनादेश देणे, रस्ते प्रकरण, ई-टेंडर प्रक्रिया,बी.ओ.टी. कामे, ऐनवेळचे ठराव सहकारी बँकेतील ठेवी इत्यादी प्रशासकीय कामकाजावरील अनियमितेबाबत चौकशी करण्याची मागणी करण्यात आली असून दि.१.४.२००६ ते दि.३१.३.२०१० पर्यंतच्या कालावधीतील या महानगरपालिकेच्या लेख्यांचे विशेष लेखा परिक्षण करण्याची देखील मागणी करण्यात आलेली आहे.

०२. सदर मागणी आणि त्यानुषंगाने संदर्भाधिन पत्रान्वये आयुक्त,सांगली मिरज आणि कुपवाड शहर महानगरपालिका यांचेकडून प्राप्त अहवाल विचारात घेवून, सांगली मिरज आणि कुपवाड शहर महानगरपालिकेच्या दिनांक १.४.२००६ ते दि.३१ मार्च २०१० या काळातील विकास कामे व दैनंदिन त्या अनुषंगिक कामांत काही अनियमितता झालेली आहे किंवा कसे याची सखोल छाननी होण्याच्या दृष्टीने सदर कालावधीतील लेख्यांचे संचालक, स्थानिक निधी, लेखा परिक्षा संचालनालय,कोकण भवन, नवी मुंबई यांच्यामार्फत विशेष लेखा परिक्षण करण्यास मान्यता देण्याची बाब शासनाच्या विचाराधिन होती.

**शासन निर्णय :-**

सांगली मिरज आणि कुपवाड शहर महानगरपालिकेच्या कारभाराबाबत प्राप्त निवेदने आणि त्या अनुषंगिक आयुक्तांचा अहवाल विचारात घेवून, सांगली मिरज व कुपवाड शहर महानगरपालिकेच्या दि.१.४.२००६ ते दि. ३१.३.२०१० या कालावधीतील अभिलेख्यांचे/लेख्यांचे संचालक, स्थानिक निधी, लेखा परिक्षा संचालनालय, कोकण भवन, नवी मुंबई यांच्यामार्फत विशेष लेखा परिक्षण करण्यास मुंबई प्रांतिक महानगरपालिका अधिनियम,१९४९ चे कलम १०७(क) आणि १०८ मधील तरतूदीनुसार या आदेशाद्वारे शासनाची मान्यता देण्यात येत आहे.

०२. आयुक्त,सांगली मिरज आणि कुपवाड शहर महानगरपालिका यांनी या विशेष लेखा परिक्षणानुषंगिक सर्व अभिलेख नस्त्या व आवश्यक ती कागदपत्र तात्काळ संचालक, स्थानिक निधी लेखा परिक्षा संचालनालय, महाराष्ट्र राज्य यांना किंवा त्यांचे संबंधित प्रतिनिधींना उपलब्ध करून द्यावीत.मुंबई स्थानिक निधी, लेखा परीक्षा अधिनियम,१९३० ( Mumbai Local Fund Audit Act, 1930) नुसार सदर विशेष लेखा परिक्षणाबाबत संबंधितांनी तातडीने पुढील आवश्यक ती कार्यवाही करावी.

०३. मुंबई प्रांतिक महानगरपालिका अधिनियम,१९४९ चे कलम -१०८ नुसार सदर विशेष लेखा परिक्षणावरील खर्च सांगली मिरज आणि कुपवाड शहर महानगरपालिकेकडून भागविण्यात यावा.

०४. सदर विशेष लेखापरिक्षण मुंबई स्थानिक निधी, लेखा परीक्षा अधिनियम,१९३० नुसार तातडीने पूर्ण करून त्याचा अहवाल संचालक, स्थानिक निधी, लेखा परिक्षा संचालनालय, कोकण भवन, नवी मुंबई यांनी शासनास सादर करावा.

०५. हा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक सांकेतांक क्र. 20110621155522001 असा आहे.

महाराष्ट्राचे राज्यपाल यांच्या आदेशानुसार व नोंवाने,



[ सुनील कोठेकर ]

कार्यासन अधिकारी महाराष्ट्र शासन

प्रत,

- १) मा.मुख्यमंत्री यांचे खाजगी सचिव, मंत्रालय,मुंबई - ४०० ०३२
- २) मा.राज्यमंत्री (नवि) यांचे खाजगी सचिव , मंत्रालय,मुंबई - ४०० ०३२
- ३) मा.प्रधान सचिव (नवि-२) यांचे स्वीय सहाय्यक, नगर विकास विभाग, मंत्रालय, मुंबई-४०००३२
- ४) विभागीय आयुक्त, पुणे विभाग,पुणे
- ५) आयुक्त, सांगली मिरज आणि कुपवाड शहर महानगरपालिका,सांगली
- ६) संचालक, स्थानिक निधी, लेखा परिक्षा संचालनालय, महाराष्ट्र राज्य ,कोकण भवन, नवी मुंबई
- ७) सह संचालक , स्थानिक निधी लेखा ,लेखा कोष भवन, जिल्हाधिकारी कार्यालय,पुणे-४११००१
- ८) उपसचिव, वित्त विभाग, मंत्रालय,मुंबई - ४०० ०३२
- ९) उपसचिव , नगर विकास विभाग, मंत्रालय,मुंबई - ४०० ०३२
- १०) मुख्य लेखा अधिकारी,सांगली मिरज आणि कुपवाड शहर महानगरपालिका,सांगली
- ११) उपायुक्त (प्रशासन),सांगली मिरज आणि कुपवाड शहर महानगरपालिका,सांगली
- १२) नगर सचिव,सांगली मिरज आणि कुपवाड शहर महानगरपालिका,सांगली
- १३) कक्ष अधिकारी, (संगणक शाखा), नगर विकास विभाग,मंत्रालय, मुंबई-३२
- १४) निवडनस्ती (नवि-२२)